

(ബി) ജില്ലാ കലക്ടറുടെ ചേമ്പർ നിലനിർത്തിക്കൊണ്ട് സിവിൽ സ്റ്റേഷനിൽ റവന്യൂ ടവർ നിർമ്മിക്കുന്ന കാര്യം പരിഗണനയിലുണ്ടോ എന്നറിയിക്കാമോ;

(സി) ഇതുമായി ബന്ധപ്പെട്ട ഏതെങ്കിലും പ്രൊപ്പോസൽ സർക്കാരിന് ലഭ്യമായിട്ടുണ്ടോ; ഉണ്ടെങ്കിൽ അതിൻമേലുള്ള നടപടി ഏതുവരെയായി എന്ന് വിശദീകരിക്കാമോ?

(ബി&സി) മലപ്പുറം റവന്യൂ ടവർ നിർമ്മിക്കുന്നതിന് 65 കോടിയുടെ എസ്റ്റിമേറ്റ് റീബിൽഡ് കേരള ഇനിഷ്യേറ്റീവ് പദ്ധതിയിൽ നിന്നും ഭരണാനുമതിയും ഫണ്ടും ലഭ്യമാക്കുന്നതിനായി പ്രൊപ്പോസൽ സമർപ്പിച്ചിരുന്നുവെങ്കിലും ആയത് പരിഗണിക്കുകയുണ്ടായില്ല.

#### **വില്ലേജ് ഓഫീസുകളുടെ നവീകരണം**

335(4345) ശ്രീ. പി. ഉബൈദുള്ള: താഴെ കാണുന്ന ചോദ്യങ്ങൾക്ക് റവന്യൂ-ഭവനനിർമ്മാണ വകുപ്പുമന്ത്രി സദയം മറുപടി നൽകുമോ:

(എ) മലപ്പുറം മണ്ഡലത്തിലെ ഏതെല്ലാം വില്ലേജ് ഓഫീസുകൾ നവീകരിക്കുന്നതിനാണ് ഫണ്ട് അനുവദിച്ചിട്ടുള്ളത്; വിശദാംശം നൽകുമോ?

മലപ്പുറം മണ്ഡലത്തിൽ നവീകരണത്തിനായി ഫണ്ട് അനുവദിച്ചിട്ടുള്ള വില്ലേജ് ഓഫീസുകളുടെ ലിസ്റ്റ് അനുബന്ധമായി ചേർക്കുന്നു.\*

(ബി) സ്കാർട്ട് പദ്ധതിയിൽ ഉൾപ്പെടുത്തി എല്ലാ വില്ലേജ് ഓഫീസുകളും നവീകരിക്കുന്നതിനും മികച്ച സേവനം ലഭ്യമാക്കുന്നതിനും നടപടി സ്വീകരിക്കുമോ?

ഓരോ സാമ്പത്തിക വർഷവും വില്ലേജ് ഓഫീസുകളുടെ അടിസ്ഥാന സൗകര്യ വികസന പദ്ധതിക്കായുള്ള ബഡ്ജറ്റ് വിഹിതം അനുസരിച്ച് മുൻഗണനാക്രമത്തിലാണ് കെട്ടിട നിർമ്മാണത്തിന്/അറ്റകുറ്റപ്പണിക്ക് ഫണ്ട് അനുവദിക്കുന്നത്. അടുത്ത അഞ്ചുവർഷത്തിനുള്ളിൽ സംസ്ഥാനത്തെ എല്ലാ വില്ലേജ് ഓഫീസുകളും വില്ലേജ് ഓഫീസിൽ നിന്നും നൽകിവരുന്ന സേവനങ്ങളും സ്കാർട്ടാകുന്നതിനാണ് സർക്കാർ ലക്ഷ്യമിടുന്നത്.

#### **സർക്കാർ ഉടമസ്ഥതയിലുള്ള ഭൂമിയും കെട്ടിടങ്ങളും**

336(4346) ശ്രീ. പി. കെ. ബഷീർ: താഴെ കാണുന്ന ചോദ്യങ്ങൾക്ക് റവന്യൂ-ഭവനനിർമ്മാണ വകുപ്പുമന്ത്രി സദയം മറുപടി നൽകുമോ:

(എ) സംസ്ഥാനത്ത് സർക്കാർ ഉടമസ്ഥതയിലുള്ള ഭൂമിയും കെട്ടിടങ്ങളും കാട് കയറി നശിക്കുന്നതും അവ സാമൂഹ്യവിരുദ്ധരുടെ വിഹാരകേന്ദ്രങ്ങളായി മാറുന്നതും ശ്രദ്ധയിൽപ്പെട്ടിട്ടുണ്ടോ?

\* നിയമസഭയുടെ ഔദ്യോഗിക വെബ്സൈറ്റിൽ ലഭ്യമാണ്.

പാലക്കാട് ജില്ലയിലെ അഗളി വില്ലേജിൽ സർവ്വേ 1105/1, 1105/3-ൽപ്പെട്ട സർക്കാർ ഭൂമിയും അതിലുള്ള കെട്ടിടവും കാട് കയറി നശിക്കുന്നതായും വയനാട് ജില്ലയിൽ തിരുനെല്ലി, വാളാട്, ചെറുകാട്ടൂർ, കണിയാമ്പറ്റ എന്നീ വില്ലേജുകളിൽപ്പെട്ട സർക്കാർ ഉടമസ്ഥതയിലുള്ള ഭൂമിയും കെട്ടിടങ്ങളും കാട് കയറിക്കിടക്കുന്നതായും ശ്രദ്ധയിൽപ്പെട്ടിട്ടുണ്ട്.

(ബി) ഇത്തരം ഭൂമിയുടെയും കെട്ടിടങ്ങളുടെയും വിവരശേഖരണം നടത്തിയിട്ടുണ്ടോയെന്ന് വ്യക്തമാക്കാമോ?

കാട് കയറി നശിച്ചിട്ടുള്ള സർക്കാർ ഉടമസ്ഥതയിലുള്ള ഭൂമിയുടെയും കെട്ടിടങ്ങളെയും സംബന്ധിച്ച വസ്തുതകളുടെ ഡേറ്റാ ബെയ്സ് തയ്യാറാക്കി സൂക്ഷിച്ചിട്ടില്ല. എന്നാൽ പാലക്കാട്, വയനാട് ജില്ലകളിൽ ശ്രദ്ധിക്കപ്പെട്ട കാട് കയറിയ സർക്കാർ ഭൂമിയുടെയും കെട്ടിടങ്ങളുടെയും വിവരം ചുവടെ ചേർക്കുന്നു.

ക്രമ നമ്പർ	വില്ലേജ്, സർവ്വേ നമ്പർ	റിമാർക്സ്
1.	തിരുനെല്ലി Sy.254/3 0.49	അവിവാഹിതരായ ആദിവാസി അമ്മമാർക്ക് വേണ്ടി ടൈബൽ വകുപ്പിന്റെ ഉടമസ്ഥതയിലുള്ള കെട്ടിടം
2.	വാളാട് B1.1 Sy.84	റവന്യൂ ക്വാർട്ടേഴ്സ്
3.	ചെറുകാട്ടൂർ B1.56 Re Sy. 372/33 0.0243	പഴയ ചെറുകാട്ടൂർ വില്ലേജ് ഓഫീസ് കെട്ടിടം
4.	കണിയാമ്പറ്റ B1.14 Re Sy. 172/1-ൽ 0.032 ഹെക്ടർ	കണിയാമ്പറ്റ ഗ്രാമപഞ്ചായത്തിന്റെ 172/2 ൽ 0.0070 ഹെക്ടർ അധീനതയിലുള്ള ഭൂമിയും കെട്ടിടവും നിലവിൽ ഉപയോഗ യോഗ്യമല്ല.
5.	അഗളി സർവ്വേ 1105/1, 1105/3	ഭൂമിയും കെട്ടിടവും

(സി) ഇത്തരം ഭൂമിയും കെട്ടിടങ്ങളും ഉപയോഗപ്രദമാക്കുന്നതിനും ജനോപകാരപ്രദമാക്കുന്നതിനും നടപടി സ്വീകരിക്കുമോ; വിശദാംശം നൽകുമോ;

ഇക്കാര്യം പരിശോധിച്ച് ഉചിതമായ നടപടി സ്വീകരിക്കുന്നതാണ്.

(ഡി) സർക്കാർ വക ഭൂമിയോ കെട്ടിടങ്ങളോ അന്യാധീനമായി കൈവശപ്പെടുത്തിയിട്ടുള്ളതായോ സർക്കാർ അറിവോടുകൂടിയല്ലാതെ ഉപയോഗ പ്രദമാക്കിയിട്ടുള്ളതായോ ശ്രദ്ധയിൽപ്പെട്ടിട്ടുണ്ടോ; വിശദമാക്കുമോ?

സർക്കാർ വക കെട്ടിടങ്ങൾ അനധികൃതമായി കയ്യേറിയിട്ടുള്ളതായി ശ്രദ്ധയിൽപ്പെട്ടിട്ടില്ല. എന്നാൽ സർക്കാർ വക ഭൂമി കയ്യേറിയതായി കണ്ടെത്തിയിട്ടുണ്ട്. സർക്കാർ ഭൂമി കയ്യേറിയവർക്കെതിരെ കയ്യേറ്റം ഒഴിപ്പിക്കുന്നതിന് കേരള ഭൂസംരക്ഷണ നിയമം 1957-ഉം 1958-ലെ അനുബന്ധചട്ടത്തിലെയും 2009-ലെ ഭൂസംരക്ഷണ നിയമത്തിലെയും വ്യവസ്ഥകൾ പ്രകാരമുള്ള നടപടികൾ സ്വീകരിച്ചുവരുന്നു.

**സർവ്വേയർ (ഗ്രേഡ് II) തസ്തികയിലേക്ക് കാറ്റഗറി നമ്പർ 415/2015 ആയി നടന്ന പരീക്ഷ സംബന്ധിച്ച്**

337(4347) ശ്രീ. ഷാഫി പറമ്പിൽ: താഴെ കാണുന്ന ചോദ്യങ്ങൾക്ക് റവന്യൂ-ഭവനനിർമ്മാണ വകുപ്പുമന്ത്രി സദയം മറുപടി നൽകുമോ:

(എ) സർവ്വേയർ (ഗ്രേഡ് II) തസ്തികയിലേക്ക് കാറ്റഗറി നമ്പർ 415/2015 ആയി നടന്ന പരീക്ഷയുടെ റാങ്ക് ലിസ്റ്റ് എന്നാണ് പ്രസിദ്ധപ്പെടുത്തിയത്; റാങ്ക് ലിസ്റ്റിൽ നിന്നും എത്ര പേർക്ക് നിയമനം നൽകി; വിശദമാക്കാമോ?

സർവ്വേയർ ഗ്രേഡ്-2 (കാറ്റഗറി നമ്പർ 415/2015) തസ്തികയുടെ റാങ്ക് ലിസ്റ്റ് 2-5-2018-ന് നിലവിൽവന്നു. നാളിതുവരെ 465 നിയമന ശുപാർശകൾ നൽകിയിട്ടുണ്ട്.

(ബി) വകുപ്പിലെ തുടർച്ചാനുമതി എന്ന സാങ്കേതിക പ്രശ്നം മൂലം റാങ്ക് ലിസ്റ്റ് നിലവിലുണ്ടായിട്ടും ഒരു വർഷത്തോളം നിയമനങ്ങൾ നടക്കാതിരുന്നത് ശ്രദ്ധയിൽപ്പെട്ടിട്ടുണ്ടോ?

ശ്രദ്ധയിൽപ്പെട്ടിട്ടുണ്ട്. 2018-ൽ ചില സാങ്കേതിക പ്രശ്നങ്ങൾ കാരണം സർവ്വെയും ഭൂരേഖയും വകുപ്പിൽ 635 സർവ്വേയർ തസ്തികകൾക്കുപുറമെ 942 തസ്തികകൾക്ക് തുടർച്ചാനുമതി നൽകുവാൻ സാധിച്ചിരുന്നില്ല. തുടർന്ന് 25-10-2019-ലെ സ.ഉ.(സാധാ)2979/2019/റവ ഉത്തരവ് പ്രകാരം വകുപ്പിലെ ടി 942 തസ്തികകൾക്കുപുറമെ ആകെ 2999 താത്കാലിക തസ്തികകൾക്ക് 1-10-2019 മുതൽ 30-9-2020 വരെ തുടർച്ചാനുമതി നൽകി ഉത്തരവായിരുന്നു. പ്രസ്തുത കാലയളവിലെ 90 ഒഴിവുകൾ ഉൾപ്പെടെ കേരള പി.എസ്.സി.ക്ക് 16-11-2019 തീയതിയിൽ വകുപ്പ് റിപ്പോർട്ട് ചെയ്തിട്ടുണ്ട്. തുടർന്ന് സ്ഥാനക്കയറ്റം മുഖേന ഉണ്ടായ 11 സർവ്വേയർ ഒഴിവുകൾ 22-7-2021 ലും, എട്ട് ഒഴിവുകൾ 27-7-2021 ലും,